

अखेर दोघांना पाठविले सक्तीच्या रजेवर

◆ आमदार साजिद खान यांची आक्रमक भूमिका ◆ महिलेच्या पाठीवर रुग्ण पतीचे प्रकरण



प्रतिनिधी १० जून

अकोला : अकोला येथील शासकीय वैद्यकीय महाविद्यालयात प्रशासकीय अनागोंदी आणि गैरप्रकारांच्या तक्रारीनंतर रुग्णालय प्रशासनाने मोठी कारवाई केली आहे. अंतर्गत चौकशीत दोषी आढळलेल्या कर्मचाऱ्यांवर तात्काळ पावले उचलण्यात आली आहेत. प्राथमिक चौकशीत दोषी आढळलेल्या मुख्य कर्मचारी कुष्णा गजबे याला प्रशासनाने दोन महिन्यांच्या सक्तीच्या रजेवर पाठवले आहे. या प्रकरणातील इतर

संशयित कर्मचाऱ्यांच्या बदल्यांसाठी शासनाकडे प्रस्ताव पाठवला जाणार आहे. असे अधिष्ठाता डॉ. सोनुने यांनी स्पष्ट केले. आज आमदार साजिद खान पठाण यांच्या भेटीनंतर हा निर्णय घेण्यात आला. भविष्यात असे प्रकार टाळण्यासाठी रुग्णालयातील प्रशासकीय पकड मजबूत केली जात आहे. तसेच वैद्यकीय सामाजिक कार्यकर्त्यांची संख्या आणि स्ट्रॅचरची संख्या देखील वाढवण्यात येत आहे. रुग्णालयाच्या आवारात येऊन वारंवार फोटो काढणे,

आमदार साजिद खान पठाण यांचा पाठपुरावा

अकोला येथील शासकीय वैद्यकीय महाविद्यालयात (उश्ण) काही दिवसांपूर्वी एका हताश महिलेला स्ट्रेचर किंवा वॉर्ड बॉयची मदत न मिळाल्याने, तिने आपल्या आजारी पतीला खांद्यावर वाहून नेल्याचा एक धक्कादायक व्हिडिओ सोशल मीडियावर व्हायरल झाला होता. या संवेदनशील प्रकरणाची दखल घेत अखेर प्रशासनाने मोठी कारवाई केली आहे. या विषयावर आ. साजीद खान पठाण यांनी पाठपुरावा केला होता. या गंभीर निष्काळजीपणाबाबत वैद्यकीय शिक्षण मंत्री हसन मुश्रीफ यांच्याकडे रीतसर तक्रार दाखल करण्यात आली होती. त्यानंतर या प्रकरणाची सखोल चौकशी करण्यासाठी एक समिती नियुक्त करण्यात आली. केवळ वॉर्ड बॉयच नव्हे, तर रुग्णालयात तैनात असलेल्या सुरक्षा रक्षकांच्या निष्काळजीपणाचीही एक यादी तयार करण्यात आली आहे. विभागीय चौकशीनंतर त्यांच्यावरही कडक निलंबनाची किंवा दंडात्मक कारवाई होण्याची दाट शक्यता आहे.

कर्मचाऱ्यांना त्रास देणे आणि संस्थेची नाहक बदनामी करणाऱ्या १३ ते १४ जणांच्या टोळीविरुद्ध वरिष्ठ अधिकाऱ्यांच्या परवानगीने पोलीस चौकशी सुरू करण्यात येत आहे. रुग्णांसाठी अत्यंत महत्वाची असलेली एमआरआय मशीन आगामी १५ ऑगस्टपर्यंत पूर्णपणे कार्यान्वित होईल, अशी माहिती

अधिष्ठाता यांनी दिली. रुग्णालयात येणारा प्रत्येक रुग्ण हाच प्रशासनाचा मुख्य केंद्रबिंदू असून, रुग्णांची गैरसोय खपवून घेतली जाणार नाही आणि पारदर्शकता आणण्यासाठी आवश्यक ते सर्व पाऊल केले जात असल्याचे प्रशासकीय अधिकाऱ्यांनी स्पष्ट केले आहे.

मुंबईसह पुण्याच्या महापौरांना धमकीचे ई-मेल!

प्रतिनिधी १० जून

मुंबई : पुणे महापौर कार्यालयापाठोपाठ मुंबई महानगरपालिकेच्या महापौरांनाही धमकीचा ई-मेल आला आहे. या ई-मेलमध्ये महापौरांची गाडी आणि महापौरांचे दालन बॉम्बने उडवून देण्याची धमकी देण्यात आली आहे. धमकीचा ई-मेल मिळाल्यानंतर महापालिका प्रशासन आणि सुरक्षा यंत्रणा सावध झाली असून महापालिका मुख्यालयात सुरक्षा व्यवस्था सतर्क करण्यात आली आहे. दरम्यान, धमकीच्या मेल मध्ये महापौर कार्यालय, मुख्यमंत्री कार्यालय बॉम्बने उडवण्याबाबत उल्लेख आहे. १ जून ११ मिनिटांनी महापौर कार्यालय आणि ३ जून ११ मिनिटांनी पालिकेची कार्यालये उडवण्याबाबतचा उल्लेख आहे. तसेच पुणे महापालिकेच्या महापौर मंजुषा नागपुरे यांच्या कार्यालयाला बॉम्बने उडवून देण्याची धमकी मिळाली आहे. सुरक्षेसाठी पालिका इमारत रिकामी करण्यात आली असून पोलीस आणि बॉम्ब स्कॉड तपास करत आहेत.

मनपाचा 'रामभरोसे' कारभार ! सत्तापक्षाचा नाही वचक

प्रतिनिधी १० जून

अकोला : अकोला महानगरपालिकेत सत्ताधारी भारतीय जनता पक्षाचा प्रशासनावरील वचक पूर्णपणे संपुष्टात आल्याचे धक्कादायक चित्र आज सकाळी एका ग्राउंड रिपोर्टमधून समोर आले आहे. सकाळी ठीक ९.४५ वाजले तरी महापालिकेचे मुख्य प्रवेशद्वार आणि अंतर्गत अनेक महत्वाचे विभाग चक्क कुलूपबंद (लॉक) होते. जनतेच्या करातून लाखो रुपयांचे वेतन घेणारे कर्मचारी काय, तर वरिष्ठ अधिकाऱ्यांच्या खुर्च्याही रिकाम्या होत्या. धक्कादायक बाब म्हणजे, ज्यांच्यावर मनपाचा गाडा हाकण्याची जबाबदारी आहे, ते महापौर, उपमहापौर आणि सभापती देखील १० वाजेपर्यंत फिरकले नव्हते. महानगरपालिकेत दररोज शेकडो नागरिक आपल्या विविध कामांसाठी लांबून येत असतात. मात्र, लोकप्रतिनिधी आणि अधिकाऱ्यांच्या या 'लेट-लटिफ' आणि मनमानी कारभारामुळे अकोलेकरांना तासनतास ताटकळत उभे राहावे लागत आहे. सत्ताधारी पक्षाचे नियंत्रण नसल्यामुळे अधिकारी आणि कर्मचाऱ्यांचे फावले असून, 'कोणीही यावे आणि कधीही जावे' अशी स्थिती निर्माण झाली आहे. भाजपच्या या ढिसाळ



दाखले रखडले, परवानग्या लटकल्या

'सरकारचे नियम फक्त कागदावरच, प्रत्यक्षात मात्र सेवा हमी कायद्याची महापालिकेतच ऐशीतैशी केली जात आहे,' अशी संतप्त प्रतिक्रिया एका त्रस्त नागरिकाने दिली. अकोला महापालिकेच्या बेजबाबदारपणामुळे आज सर्वसामान्य जनतेला जन्म-मृत्यूच्या दाखल्यांपासून ते घर बांधकामाच्या परवानग्यांसाठी मनपाचे उंबरठे झिजवावे लागत आहेत. सध्या मनपामध्ये हजारो जन्म-मृत्यूचे दाखले प्रलंबित असून, वेळेत कागदपत्रे मिळत नसल्याने विद्यार्थ्यांचे शैक्षणिक प्रवेश आणि नागरिकांची इतर महत्वाची कामे खोळंबली आहेत.

मनपातील 'महा-गैरहजेरी'वर विरोधक गप्प का

महापालिकेत अधिकारी, कर्मचारी आणि सत्ताधारी पदाधिकाऱ्यांची सुरु असलेली सामूहिक दांडी आणि दप्तरदिरंगाई आता चव्हाट्यावर आली आहे. मात्र, या गंभीर परिस्थितीवर शहरातील विरोधी पक्ष अजूनही झोपेतच असल्याने आश्चर्य व्यक्त केले जात आहे. 'सत्ताधऱ्यांचा वचक संपला हे उघड आहे, पण जनतेच्या हक्कांसाठी विरोधक कधी जागे होणार ?' असा रोखठोक सवाल आता अकोलातील सजग नागरिक उपस्थित करत आहेत.

कारभारामुळे अकोल्याचा विकास होणार कसा, असा संतप्त सवाल आता नागरिक विचारत आहेत. महापालिकेच्या अनेक विभागांना सकाळी १० वाजता

कुलूप असणे हे बायोमेट्रिक हजेरी प्रणालीच्या अपयशाचे जळजळीत उदाहरण आहे.

(सविस्तर वृत्त पान ३वर)

भाविकांची बोट गोदावरीत उलटली !

प्रतिनिधी १० जून

माजलगाव (बीड) : अधिक मासांनिमित्त बीड जिल्ह्यातील माजलगाव तालुक्यातील भगवान पुरुषोत्तमपुरी या पवित्र तीर्थक्षेत्री भाविकांची मोठी गर्दी आहे. प्रशासनाच्या अक्षम्य हलगर्जीपणामुळे एक अत्यंत भीषण आणि धक्कादायक दुर्घटना समोर आली आहे. पुरुषोत्तम देवाच्या दर्शनासाठी आलेल्या भाविकांना गोदावरी नदीच्या एका तीरावरून दुसऱ्या तीरावर घेऊन जात असताना, प्रवाशांनी खच्चून भरलेली बोट १० जून रोजी सकाळी ११ वाजेच्या सुमारास अचानक नदीपात्रात उलटली. या भीषण अपघातात लोणारच्या एका ५५ वर्षीय महिला भाविकाचा पाण्यात बुडून दुर्दैवी मृत्यू झाला आहे, तर वाशिम येथील एक ७५ वर्षीय वृद्ध महिला गंभीर जखमी झाली आहे. नदीपात्रात बोट उलटताच संपूर्ण परिसरात एकच मोठा आक्रोश आणि खळबळ उडाली.

पवित्र अधिक मास सुरू

◆ लोणारच्या महिलेचा मृत्यू; वाशिमच्या आजीबाई गंभीर



झाल्यामुळे पुरुषोत्तमपुरी येथे देशभरातून आणि संपूर्ण महाराष्ट्रातून लाखो भाविक दर्शनासाठी आणि गोदावरी नदीत स्नानासाठी येत आहेत. याचाच फायदा घेऊन बोट चालकाने बोटीच्या प्रत्यक्ष क्षमतेपेक्षा कित्येक पटीने जास्त भाविकांना बोटेमध्ये कोबले. बोट नदीच्या मध्यभागात पोहोचली असता, वजनाचा तेल बिघडल्याने ती अचानक गोदावरीच्या खोल पात्रात उलटली. बोट उलटताच बोटीतील महिला, पुरुष आणि लहान मुले पाण्यात बुडू लागले. बोट उलटल्याचे पाहताच किनाऱ्यावर उपस्थित असलेल्या स्थानिक मच्छीमार आणि पोहणाऱ्या तरुणांनी तात्काळ

नदीपात्रात उड्या घेतल्या. त्यांनी पाण्यात बुडत असलेल्या अनेक भाविकांना शिताफीने सुखरूप बाहेर काढले. मात्र, दुर्दैवाने प्रल्लिता शेषराव राठोड (५५) रा. लोणार, जि. बुलढाणा यांचा मृत्यू झाला. तर दुसरी महिला सिंधुबाई अर्जुन मावळे (७५) रा. महागाव, जि. वाशिम या पाण्यात बुडाल्याने अत्यंत गंभीर जखमी झाल्या आहेत. त्यांना तातडीने नदीबाहेर काढून माजलगाव येथील एका खाजगी रुग्णालयात अतिदक्षता विभागात उपचारासाठी दाखल करण्यात आले असून, त्यांची प्रकृती चिंताजनक असल्याचे वैद्यकीय सूत्रांनी सांगितले.

पर्यावरण संवर्धनासाठी प्रशासनाची तयारी ; वृक्षारोपण अभियानाचे नियोजन

प्रतिनिधी १० जून

बुलढाणा : महाराष्ट्र शासनाच्या महत्वाकांक्षी ३०० कोटी वृक्षारोपण मोहीम आणि हरित महाराष्ट्र अभियान प्रभावीपणे राबविण्याच्या दृष्टीने सामाजिक वनीकरण विभाग, बुलढाणा यांच्या वतीने जिल्हास्तरीय नियोजन बैठकीचे आयोजन करण्यात आले. ही बैठक जिल्हाधिकारी कार्यालयात जिल्हाधिकारी डॉ. प्रवीण कुमार देवरे यांच्या अध्यक्षतेखाली संपन्न झाली.

बैठकीत जिल्हातील वृक्षारोपणाची उद्दिष्टे, उपलब्ध रोपसाठा, लागवडीसाठी योग्य क्षेत्रांची निवड, विविध विभागांमधील समन्वय, जनसहभाग वाढविणे तसेच वृक्षसंवर्धनासाठी आवश्यक उपाययोजनांबाबत सविस्तर चर्चा करण्यात आली. यावेळी जिल्हाधिकारी डॉ. देवरे यांनी वृक्षारोपणाबरोबरच वृक्षसंवर्धनावर भर देण्याच्या

सूचना केल्या. पर्यावरण संरक्षण, जलसंधारण आणि जैवविविधता संवर्धनासाठी वृक्षारोपण मोहिमेला लोकचळवळीचे स्वरूप देण्याची गरज असल्याचे त्यांनी नमूद केले. तसेच प्रत्येक विभागाने आपल्या कार्यक्षेत्रात अभियानाची प्रभावी अंमलबजावणी करण्यासाठी नियोजनबद्ध कृती आराखडा तयार करावा, असे निर्देश दिले.

जिल्ह्यातील विविध विभागांकडे उपलब्ध असलेल्या जागांचा तपशील संकलित करून विभागनिहाय 'लॅंड बँक' ३० जूनपर्यंत तयार करण्याच्या सूचनाही त्यांनी संबंधित विभागांना दिल्या.

बैठकीस सामाजिक वनीकरण विभाग व वन विभागाचे अधिकारी, उपजिल्हाधिकारी (रोहयो), जिल्हा भूमी अभिलेख कार्यालयाचे प्रतिनिधी, जिल्हा नियोजन अधिकारी, प्रकल्प अधिकारी (आदिवासी विभाग), जिल्हा कृषी अधिकारी, तसेच विविध विभागांचे अधिकारी उपस्थित होते.

महाडीबीटीवरून कापूस उत्पादकता अभियानासाठी अर्ज प्रक्रिया सुरू

बुलढाणा

बुलढाणा : केंद्र शासनाच्या नव्या कापूस उत्पादकता अभियान (कपास क्रांती - MCP) योजनेला सन २०२६-२७ पासून पुढील पाच वर्षांसाठी मान्यता देण्यात आली असून, या अभियानांतर्गत देशात १२५ लाख गाठी कापूस उत्पादन आणि प्रतिहेक्टर ५५० किलो लिंट उत्पादकता साध्य करण्याचे उद्दिष्ट ठेवण्यात आले आहे.

या अभियानांतर्गत शेतकऱ्यांसाठी विविध घटक राबविण्यात येणार आहेत. यापैध्ये सधन कापूस लागवड (HDPS), क्लोज स्पेसिंग (CS), एकात्मिक पीक उत्पादन (ICM) प्रत्त्यक्षिके, बायोचार युनिट तसेच कॉटन थ्रेडर या बाबींचा समावेश आहे.

सन २०२६-२७ साठी या योजनेअंतर्गत लाभ घेऊ इच्छिणाऱ्या शेतकऱ्यांसाठी महा-डीबीटी प्रणालीद्वारे ऑनलाईन अर्ज प्रक्रिया सुरू करण्यात आली आहे.

आरोग्य विभागात समुपदेशनाद्वारे 4 हजार 193 कर्मचाऱ्यांच्या पारदर्शक बदल्या

प्रतिनिधी १० जून

बुलढाणा : सार्वजनिक आरोग्य विभागातील गट-क संवर्गातील कर्मचाऱ्यांच्या सर्वसाधारण बदली प्रक्रियेत यंदा प्रथमच समुपदेशनाधारित, पारदर्शक आणि तंत्रशुद्ध पद्धतीचा अवलंब करण्यात आला. राज्यातील ४ हजार ५०६ बदलीपात्र कर्मचाऱ्यांपैकी ४ हजार १९३ कर्मचाऱ्यांच्या बदल्यांसाठी शिफारसी करण्यात आल्याने ही प्रक्रिया राज्य प्रशासनातील आदर्श उपक्रम ठरली आहे.

आरोग्यमंत्री प्रकाश आंबटकर आणि राज्यमंत्री मेघना साकोरे-बोर्डेकर यांच्या मार्गदर्शनाखाली ही प्रक्रिया राबविण्यात आली. कर्मचाऱ्यांची सेवा ज्येष्ठता, पसंतीक्रम, दुर्गम भागातील सेवा, वैद्यकीय तसेच कौटुंबिक परिस्थितीचा विचार करून बदल्या करण्यात आल्याने राज्यभरातील

कर्मचाऱ्यांमध्ये समाधानाचे वातावरण निर्माण झाले आहे. आरोग्य विभागाचे प्रधान सचिव, सचिव-२, आयुक्त आरोग्य सेवा यांच्या मार्गदर्शनाखाली आणि संचालक आरोग्य सेवा (प्राथमिक) डॉ. विजय कंदेबाड यांच्या प्रशासकीय नियोजनातून संपूर्ण प्रक्रियेचे बारकाईने नियोजन करण्यात आले. प्रत्येक परिमंडळासाठी स्वतंत्र वेळापत्रक, मार्गदर्शक सूचना, व्हिडिओ कॉन्फरन्सद्वारे मार्गदर्शन, हरकतीचे तक्राले निवारण आणि प्रक्रियेचे व्हिडिओ चित्रीकरण यामुळे पारदर्शकता आणि विश्वासार्हता सुनिश्चित करण्यात आली. राज्यातील छत्रपती संभाजीनगर परिमंडळ, नागपूर, अकोला, नाशिक, कोल्हापूर, पुणे, लातूर आणि ठाणे या परिमंडळांसह विविध विशेष आरोग्य संस्थांमध्ये १३ ते २३ मे २०२६ या कालावधीत समुपदेशन प्रक्रिया यशस्वीरीत्या पूर्ण झाली. बदली

प्रक्रियेत परिचारिका संवर्गातील १ हजार ५७५, बहुउद्देशीय आरोग्य कर्मचारी (पुरुष) संवर्गातील ८०८, कनिष्ठ लिपिक संवर्गातील १९७, औषध निर्माण अधिकारी संवर्गातील १६० आणि प्रयोगशाळा सहाय्यक संवर्गातील १४९ कर्मचाऱ्यांच्या बदल्या निश्चित करण्यात आल्या. कर्मचारी संघटनांनीही या प्रक्रियेचे स्वागत करत पारदर्शकतेबाबत समाधान व्यक्त केले आहे. या प्रक्रियेत रित्त पदे आणि बदलीपात्र कर्मचाऱ्यांची यादी संकेतस्थळ तसेच नोटीस बोर्डवर प्रसिद्ध करण्यात आली. राज्यस्तरीय निरीक्षकांची नियुक्ती करून प्रत्येक टप्प्यावर देखरेख ठेवण्यात आली. कर्मचाऱ्यांच्या प्रतिक्रिया समाजमाध्यमांवर प्रसिद्ध करण्यात आल्याने प्रक्रियेबाबत विश्वास वाढला आणि कोणत्याही प्रकारच्या संभ्रमाला वाव मिळाला नाही.

आरोग्य विभागातील अनेक

अधिकारी व कर्मचाऱ्यांनी ही प्रक्रिया न्याय्य, विश्वासार्ह आणि कर्मचारीहिताची असल्याचे सांगितले. शासनाच्या धोरणात्मक निर्णयाची प्रभावी अंमलबजावणी करून सार्वजनिक आरोग्य विभागाने कार्यक्षम प्रशासनाचा आदर्श निर्माण केल्याची प्रतिक्रिया विविध स्तरांतून व्यक्त होत आहे. यावर्षी बदली प्रक्रियेत कर्मचाऱ्यांचे चांगले सहकार्य लाभल्याने बदल्या अधिक नियोजनबद्ध आणि पारदर्शकपणे पार पाडता आल्याची भावना संचालक आरोग्य सेवा (प्राथमिक) डॉ. विजय कंदेबाड यांनी व्यक्त केली. सार्वजनिक आरोग्य विभागातील ही समुपदेशनाधारित बदली प्रक्रिया भविष्यातील कर्मचारी व्यवस्थापनासाठी दिशादर्शक ठरणार असून राज्यातील आरोग्य सेवा अधिक सक्षम, गतिमान आणि परिणामकारक करण्याच्या दिशेने महत्वाचे पाऊल मानली जात आहे.

खाजगी नोकरी इच्छुकांसाठी १० व ११ जून रोजी प्लेसमेंट ड्राइव्ह

प्रतिनिधी १० जून

बुलढाणा : जिल्ह्यातील सुशिक्षित बेरोजगार युवक-युवतींना रोजगाराच्या संधी उपलब्ध करून देण्यासाठी जिल्हा कौशल्य विकास, रोजगार व उद्योजकता मार्गदर्शन केंद्र तथा मॉडेल करिअर सेंटर, बुलढाणा यांच्या पुढाकाराने १० व ११ जून २०२६ रोजी पॅडित दीनदयाल उपाध्याय प्लेसमेंट ड्राइव्हचे आयोजन करण्यात आले आहे.

दि. १० जून रोजी शासकीय औद्योगिक प्रशिक्षण संस्था (आयटीआय), बुलढाणा येथे, तर दि. ११ जून रोजी शासकीय औद्योगिक प्रशिक्षण संस्था, खामगाव येथे

हा रोजगार मेळावा होणार आहे. या उपक्रमात टाटा मोटर्स, पुणे तसेच वन एशिया, खामगाव यांसारख्या नामांकित कंपन्यांनी त्यांच्या रित्त पदांची अधिसूचना दिली असून, रोजगार इच्छुक उमेदवारांना थेट मुलाखतीद्वारे नोकरीची संधी उपलब्ध करून दिली जाणार आहे. मेळाव्यात कंपनी प्रतिनिधींकडून उमेदवारांच्या मुलाखती घेऊन प्राथमिक निवड करण्यात येणार आहे. तसेच निवड झालेल्या उमेदवारांना नामांकित कंपन्यांमध्ये प्रत्यक्ष प्रशिक्षणाची संधीही मिळणार आहे.

१० वी, १२ वी, आयटीआय आणि पदवीधर पुरुष व महिला उमेदवारांनी

आपल्या सोयीनुसार बुलढाणा किंवा खामगाव येथील कोणत्याही एका ठिकाणी सकाळी १० वाजता आवश्यक कागदपत्रांसह उपस्थित राहावे. उमेदवारांना त्यांच्या शैक्षणिक पात्रतेनुसार एकापेक्षा अधिक पदांसाठी मुलाखत देण्याची संधी उपलब्ध राहणार आहे. जिल्ह्यातील जास्तीत जास्त पात्र व गरजू उमेदवारांनी या रोजगार संधीचा लाभ घ्यावा, असे आवाहन सहायक आयुक्त श्री. जी. पी. बिटोडे यांनी केले आहे. अधिक माहितीसाठी जिल्हा कौशल्य विकास, रोजगार व उद्योजकता मार्गदर्शन केंद्र, बुलढाणा यांच्या (०७२६२) २४२३४२ या दूरध्वनी क्रमांकावर संपर्क साधावा.



जन्म-पुनर्जन्म, मोक्ष असा अंधश्रद्धेचा जबरदस्त पडगा, अज्ञान, आळस आणि सेवाभावी वृत्तीचा अभाव अशा कारणांमुळे महाराष्ट्रासह देशातील दृष्टिदान चळवळीत मोठे अडथळे निर्माण होत आहेत.

मृत्यूनंतरही जग पाहण्यासाठी करा नेत्रदान !

श्रीलंकेसारखे छोटेसे राष्ट्र जगात नेत्रदानात आघाडीवर आहे. परिणामी भारतासह जगातील किमान २५ देशांना श्रीलंकेतील आयबँकेतून नेत्र पुरवले जात आहेत. दरवर्षी १० जून रोजी राज्यात दृष्टिदान दिन पाळला जातो. त्यानिमित्त ठिकठिकाणी जनजागृती कार्यक्रम होतात. पण अजूनही नेत्रदानाबाबत समाजात

प्रचंड अंधश्रद्धा आहेत. रक्तदानाबाबत राज्यात जनजागृती होत आहे, पण नेत्रदानाबाबत उदासीनता असल्याचे या क्षेत्रातील तज्ज्ञ डॉक्टर व नेत्रदान चळवळीतील कार्यकर्त्यांचे स्पष्ट मत आहे. अंधश्रद्धेचा प्रचंड पगडा असल्याने नेत्रदानाबाबत आजही सर्व स्तरांमध्ये जागृती नाही. मृत्युपश्चात

नेत्रदान केल्यास पुढील जन्मात अंधत्व येते अशी अजब अंधश्रद्धा समाजात आहे. पुनर्जन्म होत नाही. मोक्ष मिळत नाही अशीही अंधश्रद्धा समाजात आहे. देवाने जसे पाठवले तसेच जावे अशीही अनेकांची धारणा आहे. त्यामुळे नेत्रदान पुरेशा प्रमाणात होत नाही, असे नेत्रदान चळवळीत गेली ३४ वर्षे काम करणारे ठाण्यातील

श्रीपाद आगाशे सांगतात. श्रीपाद व त्यांच्या पत्नी पुष्पा आगाशे व त्याचे दोन्ही मुले नेत्रदान चळवळीत काम करीत आहेत. नेत्रदानासाठी अधिक जागृतीची गरज असल्याचे आगाशे सांगतात. नेत्रदान कॅन्सर पेशंट, एचआयवी पेशंट, काबिड आणि डोळ्यांना जंतूसंसर्ग झालेले पेशंट करू शकत नाहीत.

श्रीलंकेत १०० टक्के नेत्रदान

श्रीलंकेत १०० टक्के नेत्रदान होते. या देशातील बौद्धधर्मीय मृत्युपश्चात १०० टक्के नेत्रदान करतात. कोलंबो इंटरनॅशनल आयबँकमार्फत संपूर्ण जगाला नेत्र पुरवले जातात. या देशातून भारताला दरवर्षाला अंदाजे १० हजार नेत्र येतात.

नेत्रदान म्हणजे डोळ्यांचा वैज्ञानिक पुनर्जन्म - डॉ. लहाने

जे. जे. हॉस्पिटलचे डीन व नेत्ररोगतज्ज्ञ डॉ. तात्याराव लहाने यांनीही नेत्रदानात अंधश्रद्धा हा मोठा अडसर असल्याचे सांगितले. नेत्रदान केल्याने पुनर्जन्म मिळत नाही, अशी अंधश्रद्धा समाजात आहे. पण मृत्यूनंतर सहा तासांपर्यंत नेत्रदान करता येते. मरणोत्तर नेत्रदान म्हणजे डोळ्यांचा वैज्ञानिक पुनर्जन्म असल्याचे डॉ. लहाने सांगतात.

सावरगाव तांडा वस्तीतील विद्युत दाबाची समस्या अखेर मार्गी



प्रतिनिधी १० जून

आलेगाव : येथील तांडा वस्तीमध्ये गेल्या दहा वर्षांपासून कमी विद्युत दाबाची गंभीर समस्या होती. या समस्येमुळे ग्रामस्थांना दैनंदिन जीवनात मोठ्या अडचणीचा सामना करावा लागत होता. अखेर सामाजिक कार्यकर्ते निलेश कापकर यांच्या सातत्यपूर्ण पाठपुराव्यामुळे ही समस्या मार्गी लागली असून ग्रामस्थांना मोठा दिलासा मिळाला आहे.

सावरगाव येथील नागरिकांनी आपल्या भागातील विद्युत दाबाच्या समस्येबाबत निलेश कापकर यांच्याकडे व्याघ्र मांडली. ग्रामस्थांच्या अडचणीची गांभीर्याने दखल घेत कापकर यांनी कोणताही विलंबन करता काही ग्रामस्थांसह महावितरण विभाग तसेच

निलेश कापकर यांचा पुढाकार

पालकमंत्रीकडे पाठपुरावा सुरू केला. तांडा वस्तीतील कमी दाबाची समस्या कायमस्वरूपी सोडविण्यासाठी नवीन विद्युत रोहित्र ट्रान्सफॉर्मर बसविण्याची मागणी त्यांनी लावून धरली.

या मागणीची दखल घेत महावितरण विभाग आणि पालकमंत्री यांनी आवश्यक कार्यवाही करून सावरगाव तांडा वस्तीमध्ये नवीन विद्युत रोहित्र उपलब्ध करून दिले. त्यामुळे अनेक वर्षांपासून भेडसावत असलेली कमी विद्युत दाबाची समस्या अखेर दूर झाली आहे.

या कामामुळे ग्रामस्थांमध्ये समाधानाचे वातावरण निर्माण झाले असून, दहा वर्षांच्या त्रासातून सुटका झाल्याची भावना त्यांनी व्यक्त केली.

अकोल्यात आज पं. दीनदयाळ उपाध्याय रोजगार मेळावा

प्रतिनिधी १० जून

अकोला : नोकरी इच्छुक उमेदवारांना खासगी क्षेत्रातील नोकरीच्या संधी उपलब्ध व्हाव्यात याकरिता जिल्हा कौशल्य विकास, रोजगार व उद्योजकता मार्गदर्शन केंद्राद्वारे १० जूनला सकाळी १० वा. पं. दीनदयाळ उपाध्याय रोजगार मेळाव्याचे आयोजन करण्यात आले आहे. त्यात २ नामांकित कंपन्यांतील एकूण ३८ पदांची भरती करण्यात येत आहे. यामध्ये दहावी, बारावी, आयटीआय, पदवीधर उमेदवारांना संधी उपलब्ध आहेत. सदर मेळाव्यासाठी ऑनलाईन आवेदन करणे करिता

https://rojgar.mahaswayam.gov.in/#/home/index या वेबपोर्टलच्या माध्यमातून ऑनलाईन माध्यमातून नोंदवावी व दिनांक १०/०६/२०२६ रोजी मुलाखतीसाठी प्लेसमेंट ड्राईक (रोजगार मेळाव्यास) प्रत्यक्ष उपस्थित राहावे. पंडित दीनदयाळ उपाध्याय रोजगार मेळाव्यास ऑनलाईन सहभाग नोंदविण्यासाठी पुढील प्रक्रिया करावी. www.mahaswayam.gov.in या संकेतस्थळाला भेट द्या. एम्प्लॉयमेंट टॅबरवर क्लिक करा. जांबसीकर हा पर्याय निवडून आपला सेवायोजन नोंदणी क्रमांक किंवा आधार क्रमांक व पासवर्ड वापरून

साईन इन करा. आपल्या होम पेजवरील जॉब फेअर हा पर्याय निवडा. अकोला जिल्हा निवडून फिल्टर बटणावर क्लिक करा नंतर दिनांकित मेळावा दिसेल त्यासमोर असलेल्या अंक्शन बटणाच्या खाली ब्यु आणि अप्लाय बटन दिसेल. त्यानंतर मेळाव्यास उपस्थित राहणारे उद्योजक व त्यांच्याकडील पदाबाबत माहिती दिसेल. आपल्या पात्रतेनुसार पदाची निवड करून अप्लाय बटणावर क्लिक करा. आय अंश्री हा पर्याय निवडा. दिनांक १० जून २०२६ रोजी जास्तीत जास्त नोकरी इच्छुक उमेदवारांनी आपला बायोडाटा, शैक्षणिक कागदपत्रे, तसेच पासपोर्ट साईज फोटो व इतर

आवश्यक कागदपत्रासह जिल्हा कौशल्य विकास, रोजगार व उद्योजकता मार्गदर्शन केंद्र, दुसरा मजला, प्रशासकीय इमारत, जिल्हाधिकारी कार्यालय परिसर, अकोला येथे स्वखर्चाने उपस्थित राहून संधीचा लाभ घ्यावा. मेळाव्यासंबंधित अधिक माहिती करिता या कार्यालयाच्या दूरध्वनी क्रमांक ०७२४-२४३३८४२ किंवा ७०२४२४१०९८ / ९४२१४२५०६६ या ब्रमणध्वनी क्रमांकावर संपर्क साधावा असे आवाहन सहाय्यक आयुक्त, जिल्हा कौशल्य विकास, रोजगार व उद्योजकता मार्गदर्शन केंद्र, अकोला यांनी केले आहे.

रोड सेफ्टी व्हिजन वाहनाद्वारे पीएम राहत व राहवीर योजनेची प्रसिद्धी करा


प्रतिनिधी १० जून

अकोला : राज्याचे परिवहन मंत्री प्रताप सरनाईक यांनी अकोला प्रादेशिक परिवहन कार्यालयाच्या वतीने रस्ता सुरक्षा विषयक जनजागृतीबाबत राबविण्यात येणाऱ्या 'रोड सेफ्टी व्हिजन' वाहनाची पाहणी करीत

परिवहन मंत्री प्रताप सरनाईक यांचे निर्देश

रोड सेफ्टी व्हिजन वाहनाची सविस्तर माहिती घेतली. या वाहनाद्वारे रस्ता सुरक्षासह ऑटोचालकांना मराठी भाषेच्या वापराबाबत मार्गदर्शन करण्यात येत आहे. रोड सेफ्टी व्हिजन वाहनाच्या माध्यमातून

ऑटोचालकांसाठी मराठी भाषेचे प्रशिक्षण अधिक प्रभावीपणे राबविणे, तसेच 'पीएम राहत' व 'राहवीर' योजनांबाबत व्यापक जनजागृती करणे, आणि शासनाच्या विविध योजनांचा प्रसार करण्याबाबत सूचना दिल्या.



धामणदरीत वाढत आहे किडनीचे आजार

प्रतिनिधी १० जून

अकोला : बार्शीटाकळी तालुक्यातील धामणदरी गावातील पिण्याच्या पाण्यात वाढलेल्या क्षाराच्या प्रमाणामुळे नागरिकांच्या आरोग्याचा प्रश्न गंभीर बनला असून गावात किडनीसंबंधित आजारांचे प्रमाण वाढत असल्याची चिंता ग्रामस्थांनी व्यक्त केली आहे. अनेक वर्षांपासून नागरिकांना खारट व क्षारयुक्त पाणी पिण्याची वेळ येत असल्याने विविध आरोग्यविषयक समस्यांमध्ये वाढ होत असल्याचे ग्रामस्थांचे म्हणणे आहे. विशेषतः किडनीसंबंधित आजारांनी त्रस्त असलेल्या रुग्णांची संख्या वाढत असल्यामुळे गावात भीतीचे वातावरण निर्माण झाले आहे.

या गंभीर समस्येची दखल घेत धामणदरी ग्रामस्थांच्या वतीने सामाजिक कार्यकर्ते अक्षय राठोड यांनी पंचायत समिती बार्शीटाकळीचे गटविकास अधिकारी (BDO) यांना निवेदन

आरओ प्रकल्पासाठी जोरदार मागणी



सादर करून धामणदरी गावात तात्काळ ंध पाणी शुद्धीकरण प्रकल्प मंजूर करण्याची मागणी केली आहे. गावातील नागरिकांना स्वच्छ व सुरक्षित पिण्याचे पाणी उपलब्ध करून देण्यासाठी प्रशासनाने तातडीने सकारात्मक निर्णय घ्यावा, अशी मागणी निवेदनाद्वारे करण्यात आली आहे. धामणदरी गावातील नागरिक अनेक वर्षांपासून याच पाण्याचा वापर करत असून त्याचा आरोग्यावर विपरीत परिणाम होत असल्याचा

आरोप ग्रामस्थांनी केला आहे. किडनीसंबंधित आजारांसह इतर शारीरिक व्याधींमध्ये वाढ होत असल्यामुळे ग्रामस्थांमध्ये मोठ्या प्रमाणात चिंतेचे वातावरण निर्माण झाले आहे. स्वच्छ पिण्याचे पाणी हा प्रत्येक नागरिकाचा मूलभूत हक्क असून आजही धामणदरीतील नागरिकांना दूषित व क्षारयुक्त पाणी पिण्याची वेळ येत असल्याने ग्रामस्थांमध्ये तीव्र नाराजी व्यक्त होत आहे. याबाबत बोलताना अक्षय राठोड यांनी सांगितले की, 'धामणदरी

गावातील नागरिकांच्या आरोग्याचा प्रश्न अत्यंत गंभीर बनला आहे. अनेक वर्षांपासून ग्रामस्थांना खारट पाण्याचा सामना करावा लागत आहे. त्यामुळे गावात धपाणी शुद्धीकरण प्रकल्प उभारणे ही काळाची गरज आहे. प्रशासनाने या प्रश्नाकडे गांभीर्याने पाहून तात्काळ कार्यवाही करावी,' अशी मागणी ग्रामस्थांनी केली आहे. ग्रामस्थांनी निवेदनात असेही नमूद करण्यात केले आहे की, सध्या उपलब्ध असलेल्या क्षारयुक्त पाण्यामुळे नागरिकांच्या आरोग्याची मोठ्या प्रमाणात हानी होत असून भविष्यात कोणत्याही नागरिकांच्या आरोग्यावर गंभीर परिणाम झाल्यास अथवा जीवितहानी झाल्यास त्याची नैतिक व प्रशासकीय जबाबदारी संबंधित प्रशासन व जबाबदार यंत्रणांवर राहील. तसेच या मागणीवर तात्काळ कार्यवाही न झाल्यास गावकरी आंदोलनाचा पवित्रा उचलणार असल्याचे त्यांनी सांगितले आहे.

शहरात प्रथमच उमेदच्या महिलांची भरारी



प्रतिनिधी १० जून

हिवरखेड : ग्रामीण भागातील महिलांनी एकत्र येऊन, स्वतःचा व्यवसाय सुरू करावा आणि आर्थिक स्वावलंबनाकडे पाऊल टाकावे, या उद्देशाने या किराणा दुकानाची स्थापना करण्यात आली आहे. 'भरारी संघ' च्या माध्यमातून महिलांनी एकत्र येत हा व्यवसाय सुरू केला आहे, ज्यामुळे गावातील नागरिकांना एकाच छताखाली सर्व दर्जेदार आणि जीवनावश्यक किराणा माल रास्त दरात उपलब्ध होणार आहे. या उद्घाटन सोहळ्याला प्रमुख अतिथी म्हणून उमेद अभियानाचे वरिष्ठ जिल्हा व्यवस्थापक नरेंद्र काकड सर ,

उपाध्यक्षा प्रतिभाताई येऊल तसेच अकोट विधान सभा विस्तारक रमेश दुतोडे तसेच राजू तायवाडे, प्रवीणचोडके, पोलिस पाटील प्रकाश गावंडे, नगरसेवक वैभव गावंडे , किरण सेदानी, संदीप इंगळे, धीरज बजाज केशव कोरडे , अर्जुन खिरोडकर, रितेश टिलावत, गोवर्धन गावंडे, गजानन राठोड, तसेच प्रभाग संधाचे अध्यक्ष सविता पंचबुद्धे, सचिव उषा राठोड अश्विनी ठाकरे, भरारी ग्राम संधाचे अध्यक्ष प्रिया राठी तसेच सचिव अर्चना गावंडे, सविता वसु उपस्थित होते. स्थानिक प्रतिष्ठित नागरिक उपस्थित होते. कार्यक्रमाचे सुत्रसंचालन आणि आभार संगीता इंगोले यांनी मानले.

उज्ज्वला योजनेतील अनुदानित गॅस सिलेंडरचा निर्णय मागे घेऊन पुन्हा 9 सिलेंडर द्या - जावेद जकारिया

अकोला : प्रदेश संघटक सचिव जावेद ज़करिया यांनी भारताचे पंतप्रधान यांना पत्र पाठवून प्रधानमंत्री उज्ज्वला योजनेअंतर्गत अनुदानित गॅस सिलेंडरांच्या संख्येत करण्यात आलेल्या कपातीचा तीव्र निषेध नोंदविला आहे. हा निर्णय गरीब, मजूर, निम्न व मध्यमवर्गीय कुटुंबांवर अन्याय करणारा असल्याचे सांगत त्यांनी हा निर्णय तात्काळ मागे घेऊन अनुदानित गॅस सिलेंडरांची संख्या पुन्हा वर्षाला ९ करण्यात यावी, अशी मागणी राष्ट्रवादी काँग्रेसचे प्रदेश संघटन सचिव जावेद ज़कारिया यांनी केली आहे. पंतप्रधानांना पाठविलेल्या पत्रात जावेद ज़करिया यांनी म्हटले आहे की, केंद्र सरकारने

२०१६ मध्ये प्रधानमंत्री उज्ज्वला योजना सुरू करून गरीब कुटुंबांतील महिलांना धुरापासून मुक्ती मिळावी व स्वच्छ इंधन उपलब्ध व्हावे, यासाठी स्तुत्य उपक्रम राबविला होता. योजनेच्या सुरुवातीच्या काळात लाभार्थींना वर्षाला १२ अनुदानित गॅस सिलेंडर दिले जात होते. त्यानंतर ऑगस्ट २०२५ पासून ही संख्या कमी करून ९ करण्यात आली आणि आता ८ जून २०२६ रोजी घेतलेल्या निर्णयानुसार ती आणखी कमी करून केवळ ४ सिलेंडर प्रति वर्ष करण्यात आली आहे.



ते म्हणाले की, वाढत्या महागाईच्या काळात घरगुती गॅस, अन्नधान्य, वीज, शिक्षण आणि आरोग्य सेवांचा खर्च सर्वसामान्यांच्या आवाक्याबाहेर जात आहे. अशा परिस्थितीत उज्ज्वला योजनेच्या लाभार्थींना मिळणाऱ्या अनुदानात कपात करणे म्हणजे गरीब कुटुंबांच्या अडचणींमध्ये भर घालण्यासारखे आहे. एका सामान्य कुटुंबासाठी संपूर्ण वर्षभर फक्त ४ गॅस सिलेंडरवर घर चालविणे शक्य नाही. ग्रामीण भागातील तसेच शहरी झोपडपट्ट्यांमधील कुटुंबांमध्ये सदस्यसंख्या

अधिक असल्याने गॅसचा वापरही जास्त प्रमाणात होतो. जावेद ज़करिया यांनी सांगितले की, गरीब कुटुंबांना पुरेशा प्रमाणात अनुदानित सिलेंडर मिळाले नाहीत तर त्यांना लाकूड, कोळसा आणि इतर पारंपरिक इंधनांचा वापर करावा लागेल. यामुळे महिलांच्या व लहान मुलांच्या आरोग्यावर विपरीत परिणाम होईल आणि उज्ज्वला योजनेचा मूळ उद्देशही धोक्यात येईल. केंद्र सरकार गरीब, मजूर, शेतकरी आणि वंचित घटकांच्या भावना लक्षात घेऊन हा निर्णय मागे घेईल आणि उज्ज्वला योजनेच्या लाभार्थींना दिलासा देईल, असा विश्वास जावेद ज़करिया यांनी व्यक्त केला.

दिन विशेष उद्योग आणि व्यापार क्षेत्रात महत्त्वपूर्ण योगदान

राहुल बजाज यांचा जन्म, सावित्री आणि कमलनयन बजाज या मातापित्यांच्या पोटी, कलकत्ता येथे १० जून १९३८ रोजी मारवाडी कुटुंबात झाला. व्यावसायिक असलेल्या या मारवाडी कुटुंबाची आर्थिक परिस्थिती अतिशय संपन्न होती. ते बजाज ग्रुप उद्योग समूहाचे चेअरमन व भारतीय संसदेच्या राज्यसभेचे सदस्य होते. त्यांना २००१ साली पद्मभूषण या पुरस्काराने सन्मानित करण्यात आले आहे.



राहुल बजाज यांची आज जयंती

जवाहरलाल नेहरू यांनी सुचवलेले आहे. राहुल यांचे बालपण अतिशय शिस्तीच्या वातावरणात गेले. कमलनयन बजाज हे महात्मा गांधींच्या वर्धातील संन्याशी आश्रमात वाढले.

राहुल यांचे शालेय शिक्षण मुंबईतील प्रतिष्ठित अरया कॅथेड्रल आणि जॉन कॉर्नॉन या शाळांमधून झाले. त्यांनी १९६८ साली दिल्लीतील सेंट स्टीफन महाविद्यालयातून इकोनॉमिक्स विषय घेऊन बी.ए (ऑनर्स) ही पदवी मिळवली. मुंबईत परतल्यावर, दोन वर्षे सकाळी सरकारी विधी महाविद्यालयात कायद्याचा अभ्यास करता करता बजाज इलेक्ट्रॉनिक्स मध्ये उमेदवारी केली. १९६४ साली त्यांनी हार्वर्ड विद्यापीठाची व्यवस्थापन क्षेत्रातील (एम.बी.ए.) पदवी प्राप्त केली. १९६५ साली ते बजाज ग्रुपचे चेअरमन झाले. २००५ साली चेअरमन पदावरून पायउतार झाले. त्याचे पुत्र राजीव हे बजाज ग्रुपचे व्यवस्थापकीय संचालक झाले.

राहुल बजाज हे भारतीय स्वातंत्र्य सैनिक होते. राहुल यांच्या आजोबांना महात्मा गांधी आपला पाचवा पुत्र मानत असत. जमनालाल बजाज हे जवाहरलाल नेहरू यांचेही खूप जवळचे मित्र होते. काँग्रेस पक्षाच्या उभारणीत व राष्ट्रीय चळवळीत त्यांचे योगदान महत्त्वाचे होते. बजाज आणि नेहरू या घराण्याचे गेल्या तीन पिढ्यांचे कौटुंबिक संबंध आहेत. कमलनयन आणि इंदिरा गांधी दोघे काही काळ एकाच विद्यालयात शिकत होते. कमलनयन यांच्या पहिल्या अपत्याचे राहुल हे नाव स्वतः

राहुल बजाज यांचे आजोबा जमनालाल बजाज हे भारतीय स्वातंत्र्य सैनिक होते. राहुल यांच्या आजोबांना महात्मा गांधी आपला पाचवा पुत्र मानत असत. जमनालाल बजाज हे जवाहरलाल नेहरू यांचेही खूप जवळचे मित्र होते. काँग्रेस पक्षाच्या उभारणीत व राष्ट्रीय चळवळीत त्यांचे योगदान महत्त्वाचे होते. बजाज आणि नेहरू या घराण्याचे गेल्या तीन पिढ्यांचे कौटुंबिक संबंध आहेत. कमलनयन आणि इंदिरा गांधी दोघे काही काळ एकाच विद्यालयात शिकत होते. कमलनयन यांच्या पहिल्या अपत्याचे राहुल हे नाव स्वतः

जीएमसी मधील वार्ड क्र.32 मध्ये अॅडमिट अनोळखी रुग्णाची ओळख पटविण्याचे आवाहन

प्रतिनिधी १० जून

अकोला : दिनांक १४/०५/२०२६ रोजी पासून शासकीय वैद्यकीय महाविद्यालय व सर्वोपचार रुग्णालय, अकोला येथील वार्ड क्रमांक ३२ मध्ये एक अनोळखी पुरुष रुग्ण वय अंदाजित ३० वर्षे रुग्णालय नोंदणी क्रमांक १७७७०१ यांच्यावर मेडिसिन विभाग अंतर्गत उपचार सुरू आहेत. रुग्ण स्वतःचे नाव ओमप्रकाश असे सांगतो, बाकीची आणखी माहिती पेशंट देत नाही आहे, फक्त डोळ्याने पाहतो, त्यामुळे नातेवाईकांची माहिती मिळत नाही आहे, रुग्ण झोपूनच आहे त्याला स्वतःचे काहीही करता येत नाही, पोस्ट ऑफिस



चौकाजवळून अकोला शहर पोलीस गस्तीवर असणाऱ्या पोलीसांनी सदर रुग्णाला उपचारासाठी भरती केले आहे अशी माहिती मिळाली आहे, सदर रुग्णाची कोणालाही ओळख पटल्यास किंवा नातेवाईक असल्यास त्यांनी फक्त डोळ्याने पाहतो, त्यामुळे नातेवाईकांची माहिती मिळत नाही आहे, रुग्ण झोपूनच आहे त्याला स्वतःचे काहीही करता येत नाही, पोस्ट ऑफिस

चौकाजवळून अकोला शहर पोलीस गस्तीवर असणाऱ्या पोलीसांनी सदर रुग्णाला उपचारासाठी भरती केले आहे अशी माहिती मिळाली आहे, सदर रुग्णाची कोणालाही ओळख पटल्यास किंवा नातेवाईक असल्यास त्यांनी फक्त डोळ्याने पाहतो, त्यामुळे नातेवाईकांची माहिती मिळत नाही आहे, रुग्ण झोपूनच आहे त्याला स्वतःचे काहीही करता येत नाही, पोस्ट ऑफिस

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

बंद कार्यालय, रिकाम्या खुर्च्या आणि ताटकळणारी जनता

प्रतिनिधी १० जून

जिल्हाधिकारी कार्यालयात लेटलतिफ कर्मचारी, अधिकारी

अकोला : सकाळी ठीक १०.३० वाजता कार्यालयात पोहोचून आपली कामे करून घेण्याची अपेक्षा घेऊन येणाऱ्या अकोलेकरांच्या पदरी केवळ निराशा पडत आहे. अधिकारी आणि कर्मचारी वेळेवर हजर न राहिल्याने दूरवरून आलेल्या नागरिकांना तासनतास ताटकळत राहावे लागते, जे लोकशाहीत 'जनता जनार्दन' असलेल्या नागरिकांचा अपमान करणारे आहे.

शासकीय कार्यालयांमध्ये वेळेची शिस्त लागवी यासाठी बायोमेट्रिक उपस्थिती अनिवार्य करण्यात आली आहे. मात्र, अकोल्यात या तंत्रज्ञानाचा पुरता बोजवारा उडाला असल्याचे दिसते. 'कोणीही यावं, कधीही जावं' या वृत्तीमुळे बायोमेट्रिक यंत्रणा केवळ



कागदावर किंवा नावापुरतीच उरली आहे का, असा प्रश्न निर्माण होतो. कर्मचाऱ्यांच्या या 'लेटलतीफ' कारभारामुळे जिल्हाधिकारी कार्यालयातील शेकडो महत्वाच्या फायली प्रलंबित पडल्या आहेत. लोकांची जात प्रमाणपत्रे, महसूलविषयक कामे, दाखले आणि इतर शासकीय योजनांचे लाभ वेळेत मिळत नाहीत. प्रशासकीय शिस्तीचा अभाव थेट

सर्वसामान्यांच्या जगण्यावर परिणाम करत आहे. जनतेच्या या प्रश्नांवर प्रशासनाला जाब विचारणे हे स्थानिक राजकीय पक्ष आणि सामाजिक संघटनांचे कर्तव्य आहे. मात्र, या विषयावर त्यांची असलेली शांतता किंवा सुस्ती अधिक धक्कादायक आहे. विरोधी पक्ष किंवा संघटनांनी या अनागोंदी कारभारविरोधात आवाज उठवणे



गरजेचे आहे. लोकशाहीत 'सरकारी नोकर' हे जनतेचे सेवक असतात, राजे नाहीत. परंतु, अकोल्यातील हे चित्र पाहिले तर उलट परिस्थिती निर्माण झाल्याचे दिसते, जिथे जनतेला दूष्यम वागणूक दिली जात आहे. जिल्हाधिकाऱ्यांनी स्वतः अचानक पाहणी करून लेट येणाऱ्या कर्मचाऱ्यांवर तात्काळ दंडात्मक किंवा शिस्तभंग कारवाई करावी. अशी मागणी होत आहे. बायोमेट्रिक

हजेरी थेट कर्मचाऱ्यांच्या वेतनाशी जोडली जावी, जेणेकरून वेळेचे पालन सक्तीचे होईल. वेळेवर अधिकारी न मिळाल्यास नागरिकांना थेट तक्रार करता येईल अशी प्रभावी व्यवस्था कार्यालयात असावी. अकोल्यातील प्रशासनाने या सुस्तीतून बाहेर पडून 'सिटिझन चार्टर' (नागरिकांची सनद) नुसार जनतेला विनाविलंब सेवा देणे आता अत्यंत गरजेचे झाले आहे.


मिनी मंत्रालयाचा कारभार वाऱ्यावर !

जिल्हा परिषदेत ना अधिकारी, ना कर्मचारी; ग्रामीण जनता बेजार

प्रतिनिधी १० जून

अकोला : जिल्हा परिषदेच्या मुख्य कार्यकारी अनिता मेश्राम यांची नागपूर येथे बदली झाल्यानंतर, जिल्हा परिषद प्रशासनाचा कारभार पूर्णपणे कोलमडल्याचे धक्कादायक चित्र समोर आले आहे. शासकीय नियमानुसार सकाळी ९.४५ वाजता कार्यालय सुरू होणे अपेक्षित असताना, सकाळी चवक १०.१५ वाजेपर्यंत कार्यालयात शुकशुकाट असतो. 'मिनी मंत्रालय' म्हणून ओळखल्या जाणाऱ्या जिल्हा परिषदेत सध्या ना अधिकारी आहेत ना कर्मचारी, त्यामुळे ग्रामीण भागातून विविध कामांसाठी येणाऱ्या सामान्य जनतेला नाहक त्रासाला सामोरे जावे लागत आहे. आमच्या प्रतिनिधींनी आज जिल्हा परिषदेची भेट घेतल्यावर भयाण वास्तव समोर आले आहे.

सीईओच्या बदलीनंतर प्रभारी मुख्य कार्यकारी अधिकाऱ्यांचे प्रशासनावर कोणतेही नियंत्रण राहिले नसल्याचे दिसून येत आहे. बांधकाम विभाग, आरोग्य विभाग आणि कृषी विभाग सकाळी सव्वा दहा वाजेपर्यंत पूर्णपणे ओस पडलेले असतात. हीच अवस्था लघुसिंचन विभाग, शिक्षण विभाग आणि अर्थ विभागातही पाहायला मिळत आहे. प्रशासकीय इमारतीतील महत्वाच्या केबिन्स रिकाम्या असल्याने, बंद शासकीय कार्यालयांना आणि विभागांना नेमके जबाबदार कोण, असा संतप्त सवाल नागरिक विचारत आहेत.



बायोमेट्रिक यंत्रणाच पडली 'आजारी'

कर्मचाऱ्यांच्या उपस्थितीवर लक्ष ठेवण्यासाठी आणि लेट-लतीफ कारभाराला चाप लावण्यासाठी बसवण्यात आलेली बायोमेट्रिक यंत्रणाच सध्या जिल्हा परिषदेत निकामी झाली आहे. अनेक विभागांमधील बायोमेट्रिक मशीन बंद अवस्थेत आहेत. विशेष म्हणजे, आरोग्य विभागाचे बायोमेट्रिक मशीन कधी सुरू तर कधी बंद असते. बायोमेट्रिक यंत्रणेतील या गोंधळामुळे कर्मचाऱ्यांना उशिरा येण्याचे जणू मोकळे रानच मिळाले आहे.



जिल्हाधिकारी थेट भेट देणार का?

जिल्हा परिषदेत सध्या लोकप्रतिनिधींची सत्ता नाही आणि जबाबदार अधिकारीही जागेवर नाहीत, अशा दुहेरी कात्रीत सामान्य जनता अडकली आहे. या गंभीर परिस्थितीची दखल घेऊन जिल्हाधिकाऱ्यांनी स्वतः जिल्हा परिषद आणि महानगरपालिकेला अचानक भेट द्यावी, अशी मागणी आता जोर धरत आहे.

आई मला शाळेला जायचं, शाळेची घंटा २२ ला वाजणार



प्रतिनिधी १० जून

अकोला : जिल्ह्यात नवीन शैक्षणिक सत्र सुरू करण्याची तयारी अंतिम टप्प्यात पोहोचली आहे. बहुतेक शाळा २२ जून रोजी सुरू होणार आहेत. परिणामी, आजकाल शहरातील प्रमुख बाजारपेठांमध्ये विशेष उत्साहाचे वातावरण आहे.

शाळा पुन्हा सुरू होण्यापूर्वी आवश्यक शैक्षणिक साहित्य खरेदी करण्यासाठी विद्यार्थी आणि त्यांचे पालक मोठ्या संख्येने दुकानांमध्ये गर्दी करत आहेत. नवीन सत्राच्या स्वागतासाठी शहरातील स्टेशनरी, गणवेश, बूट, स्कूल बॅग आणि पुस्तकांची दुकाने आकर्षकपणे सजवण्यात आली आहेत. सकाळपासून ते उशिरा संध्याकाळपर्यंत बाजारपेठांमध्ये खरेदीदारांची गर्दी दिसून येते. दुकानदारांच्या मते, शाळा सुरू होण्यापूर्वीचा काळ हा वर्षातील सर्वात व्यस्त व्यावसायिक कालावधींपैकी एक असतो. विद्यार्थी शहरातील विविध भागांतील दुकानांमधून नवीन पुस्तके, वस्त्रा, गणवेश, बूट आणि पाण्याची बाटली खरेदी करू शकतात.

शाळेची घंटा लवकरच वाजणार, बाजारात लगबग

२२ जून ला शाळा पुन्हा सुरू होणार आहे. त्यामुळे गणवेश, पुस्तके आणि फर्न्सी बॅगची मागणी वाढली आहे. शाळा सुरू होण्याआधीच पाण्याच्या बाटल्या, डबे आणि स्कूल बॅगची खरेदी होताना दिसत आहे. अनेक

शैक्षणिक साहित्य खरेदीसाठी गर्दी

शाळांमध्ये दुरुस्तीचे काम सुरू

◆नवीन शैक्षणिक वर्ष सुरू होण्यापूर्वी, जिल्ह्यातील शासकीय आणि खाजगी शाळांमध्ये दुरुस्ती आणि देखभालीचे काम वेगाने सुरू आहे. वर्गखोल्या रंगवणे, स्वच्छता, फर्निचर दुरुस्ती आणि इतर आवश्यक कामांना प्राधान्य दिले जात आहे. विद्यार्थ्यांची सुरक्षितता आणि उत्तम शैक्षणिक वातावरण सुनिश्चित करण्यासाठी अनेक शाळांमध्ये नवीन सीसीटीव्ही कॅमेरे बसवले जात आहेत. याव्यतिरिक्त, वर्गखोल्यांमध्ये नवीन बाक आणि डेस्क बसवण्याचे आणि जुन्या फर्निचरची दुरुस्ती करण्याचे काम सुरू आहे.

पालक आपल्या मुलांसोबत बाजारात येत असून, शाळांनी ठरवून दिलेल्या यादीनुसार वस्तू खरेदी करत आहेत. दुकानदारांचे म्हणणे आहे की, यावेळी आधुनिक डिझाइनच्या स्कूल बॅग, टिकाऊ बूट आणि उच्च दर्जाच्या स्टेशनरीला मोठी मागणी आहे. खाजगी शाळांचे गणवेश आणि पाठ्यपुस्तकांच्या विक्रीतही मोठी वाढ झाली आहे. खाजगी शाळांच्या गणवेश आणि पाठ्यपुस्तकांच्या विक्रीतही मोठी वाढ झाली आहे. शाळा पुन्हा सुरू करण्याच्या तयारीमुळे शहरातील चिव चिव बाजार, गांधी चौक, टिळकमार्ग, जठार पेठ, कौलखेड चौक, जुने शहर डाबकी रोड, येथील बाजारपेठांमध्ये ग्राहकांची गर्दी वाढली आहे. या भागांतील पुस्तक विक्रेते, गणवेश केंद्रे आणि स्टेशनरीची दुकाने दिवसभर खरेदीदारांनी गजबजलेली दिसून येत आहेत.

जिल्ह्यातील ४९८ ग्रामपंचायतींच्या सदस्य आरक्षणाची सोडत जाहीर

प्रतिनिधी १० जून

अमरावती: राज्यातील विंगर व अंशतः अनुसूचित क्षेत्रातील सन २०२४ आणि २०२५ मध्ये मुदत संपलेल्या, तसेच सन २०२६ च्या कालावधीत मुदत संपणाऱ्या नवनिर्मित ग्रामपंचायतींच्या सार्वत्रिक निवडणुकांसाठी राज्य निवडणूक आयोगाच्या आदेशानुसार जिल्ह्यातील ४९८ ग्रामपंचायतींच्या

सार्वत्रिक निवडणुकीसाठी सदस्यांच्या आरक्षण निश्चितीची आणि आरक्षण फिरवण्याचा कार्यक्रम अधिकृतपणे जाहीर करण्यात आला आहे. जिल्ह्यातील तालुक्यांतर्गत येणाऱ्या ग्रामपंचायतींसाठी आरक्षण सोडतीचा कार्यक्रम १० ते १२ जून २०२६ या तीन दिवसांच्या कालावधीत राबविला जाणार आहे. नागरिकांनी आरक्षण सोडतील उपस्थित राहावे, असे आवाहन उपजिल्हाधिकारी ज्ञानेश्वर ध्यार यांनी केले आहे.

अन्न व औषधांच्या गुणवत्तेची तपासणी करा

प्रतिनिधी १० जून

अकोट : शहरातील हॉटेल्स, रेस्टॉरंट्स, मिठाई दुकाने, दूध डेअरी, भोजनालये, आरओ पाणी प्रकल्प तसेच मेडिकल स्टोअर्समधील अन्नपदार्थ व औषधांच्या गुणवत्तेची नियमित तपासणी करण्यात यावी, अशी मागणी नागरिकांकडून होत आहे. नुकत्याच एका मेडिकल स्टोअरवर झालेल्या कारवाईनंतर अन्न व औषध प्रशासनाने इतर प्रतिष्ठानांचीही तपासणी करावी, अशी अपेक्षा व्यक्त होत आहे.



स्वच्छता, पिण्याच्या पाण्याची शुद्धता तसेच औषध विक्री केंद्रांमधील नियमांचे पालन याबाबत नियमित पाहणी करण्याची गरज नागरिकांनी व्यक्त केली आहे.

नागरिकांच्या आरोग्याशी संबंधित बाबींमध्ये कोणतीही तडजोड होऊ नये यासाठी विशेष तपासणी मोहीम राबवून दोषीवर कठोर कारवाई करावी, अशी मागणी होत आहे.

अकोटकरांची अन्न व औषध प्रशासनाकडे मागणी

भाजीपाला व फळविक्रेत्यांवरही लक्ष हवे
शहरातील भाजीपाला व फळ बाजारात दररोज मोठ्या प्रमाणात खरेदी-विक्री होत असते. उघड्यावर विक्री, स्वच्छतेचा अभाव तसेच काही ठिकाणी रासायनिक पदार्थांच्या वापराबाबत शंका व्यक्त केली जात असल्याने भाजीपाला व फळांच्या गुणवत्तेचीही नियमित तपासणी करण्यात यावी, अशी मागणी नागरिकांनी केली आहे. नागरिकांच्या आरोग्याच्या दृष्टीने या विक्रेत्यांवरही प्रभावी देखरेख ठेवण्याची आवश्यकता व्यक्त होत आहे.

नागरिकांच्या आरोग्याचा प्रश्न
अन्नपदार्थ, पिण्याचे पाणी आणि औषधे यांचा थेट संबंध नागरिकांच्या आरोग्याशी आहे. त्यामुळे केवळ तक्रारींची वाट न पाहता अन्न व औषध प्रशासनाने नियमित तपासण्या करून नियमांचे उल्लंघन करणाऱ्यांवर कठोर कारवाई करावी, अशी अपेक्षा नागरिक व्यक्त करत आहेत.

वैनगंगा-नळगंगा नदीजोड प्रकल्पाची प्रलंबित कामे मार्गी लावा : जिल्हाधिकारी

प्रतिनिधी १० जून

अकोला : वैनगंगा-नळगंगा नदीजोड प्रकल्पामुळे भविष्यात जिल्ह्यातील सिंचनक्षमता वाढण्यास मोठी मदत होणार आहे. पाण्याचे नियोजनबद्ध व्यवस्थापन, शेतीसाठी उपलब्ध होणारे अतिरिक्त पाणी तसेच दुष्काळी परिस्थितीवर मात करण्यासाठी हा प्रकल्प उपयुक्त ठरणार आहे. त्यामुळे प्रकल्पाशी संबंधित जमीन संपादन, मान्यता, प्रशासकीय प्रक्रिया वेळेत पूर्ण करण्यासाठी सर्व विभागांनी जबाबदारीने व समन्वयाने काम करावे, असे निर्देश जिल्हाधिकारी वर्षा मीना यांनी आज येथे दिले. नदीजोड प्रकल्पाच्या जिल्हाधिकारी कार्यालयातील आढावा बैठकीत त्या बोलत होत्या. जिल्हा अधीक्षक कृषी अधिकारी डॉ. मुरली इंगळे, मुद व जलसंधारण अधिकारी अमोल



मस्कर, पाटबंधारे विभागाचे चिन्मय वाकोडे यांच्यासह अनेक अधिकारी उपस्थित होते. जिल्हाधिकारी श्रीमती मीना म्हणाल्या की, प्रकल्पाच्या अंमलबजावणीदरम्यान महसूल, सार्वजनिक बांधकाम, वन, जलसंपदा तसेच इतर संबंधित विभागांची भूमिका महत्वाची आहे. सर्व विभागांनी समन्वयाने काम करून प्रलंबित बाबी तातडीने मार्गी लावाव्यात.

प्रकल्पाच्या टप्पा २ व ३ मध्ये प्रस्तावित कालवा अकोला जिल्ह्यातून जात असून प्रकल्पाच्या कामांना गती द्यावी. टप्पा २ मध्ये निम्न वर्धा जलाशय ते काटेपूर्णा जलाशय (१२६.९४५ किमी)

आणि टप्पा ३ मध्ये काटेपूर्णा जलाशय ते नळगंगा जलाशय (१०९ किमी) जोडण्याचे प्रस्तावित आहे. प्रकल्पामुळे पावसावर अवलंबून असलेली शेती अधिक सुरक्षित होईल. पाणी उपलब्ध झाल्याने उद्योगधंद्याच्या विकासाला मदत होईल. शेती, पशुपालन व संबंधित व्यवसायांना फायदा होईल. ग्रामीण व शहरी भागांना वर्षभर पिण्याचे पाणी उपलब्ध राहील. वैनगंगा - नळगंगा नदीजोड प्रकल्पात मुख्य कालव्याची लांबी ३८८.२८ किमी असून, लाभ क्षेत्र ४ लाख ४ हजार २८१ हे., तसेच सिंचन क्षमता ६ लाख ११ हजार १५० हे. असेल. प्रकल्पाची

प्रशासकीय मान्यता ९४ हजार ९६७ कोटी रु. आहे. मुख्य कालव्याच्या दोन्ही बाजूंना ५० धरणांचा प्रस्ताव आहे. त्यात ३२ नवीन धरणे असून, विद्यमान १८ पैकी १० धरणांची उंची वाढविण्यात येणार आहे. अकोला जिल्ह्यात टप्पा- २ मध्ये मुख्य कालव्याअंतर्गत मूर्तिबापूर, अकोला, बाश्टाकळी तालुक्यातील गावे समाविष्ट आहेत. साठवण स्थळांमध्ये कानडी, निम्न काटेपूर्णा, सिसा उदेगाव, हातोला, तसेच काटेपूर्णा प्रकल्पावरून प्रस्तावित उपसा सिंचन योजना प्रस्तावित आहे. काटेपूर्णा ते नळगंगा लिंक ३ प्रकल्पाच्या नदीजोड मुख्य कालव्याची लांबी १०९ किमी आहे. मुख्य कालव्याच्या दोन्ही बाजूंना एकूण ८ धरणांचा प्रस्ताव आहे. त्यापैकी ७ नवीन प्रस्तावित असून, एका विद्यमान धरणाची उंची वाढविण्यात येणार आहे.

सीईओ अनिता मेश्राम यांची बदली; मनरेगा आयुक्तपदाची जबाबदारी

प्रतिनिधी १० जून

अकोला : जिल्हा परिषदेच्या मुख्य कार्यकारी अधिकारी अनिता मेश्राम यांची अवध्या १३ महिन्यात बदली करण्यात आली असून, त्यांची महात्मा गांधी राष्ट्रीय ग्रामीण रोजगार हमी योजनेच्या आयुक्तपदी नियुक्ती करण्यात आली आहे. राज्य शासनाने मंगळवारी यासंदर्भातील आदेश जारी केले. दरम्यान, त्यांच्या जागी कोणत्या अधिकाऱ्याची नियुक्ती होणार याबाबत अद्याप स्पष्टता आलेली नाही.

९ एप्रिल २०२५ रोजी अकोला जिल्हा परिषदेच्या मुख्य कार्यकारी अधिकारीपदाची सूत्रे स्वीकारलेल्या मेश्राम यांनी आपल्या कार्यकाळात विविध विकास योजनांच्या प्रभावी अंमलबजावणीवर भर दिला.



ग्रामीण भागातील पायाभूत सुविधा, शासकीय योजनांचा लाभ तळागाळापर्यंत पोहोचविणे तसेच प्रशासनातील समन्वय वाढविण्याच्या दृष्टीने त्यांनी विशेष प्रयत्न केले. त्यांच्या कार्यकाळातील महत्वाच्या उपक्रमांपैकी 'डॉ. बाबासाहेब आंबेडकर ग्रामीण प्रतिभा विकास योजना' विशेष उल्लेखनीय ठरली. ग्रामीण भागातील गुणवंत विद्यार्थ्यांना नीट आणि जेईई सारख्या स्पर्धात्मक परीक्षांसाठी

मोफत प्रशिक्षण उपलब्ध करून देण्याचा महत्वाकांक्षी निर्णय जिल्हा परिषदेमार्फत घेण्यात आला. या योजनेसाठी अंदाजपत्रकात सुमारे १ कोटी २० लाख रुपयांची तरतूद करण्यात आली आहे.

मेश्राम यापूर्वी महाराष्ट्र राज्य मत्स्योद्योग विकास महामंडळाच्या व्यवस्थापकीय संचालक म्हणून कार्यरत होत्या. विशेष म्हणजे, मेश्राम यांच्या आधी मुख्य कार्यकारी अधिकारी म्हणून कार्यरत असलेल्या बी. वैष्णवी यांचीही बदली नागपूर महानगरपालिकेत अतिरिक्त आयुक्त म्हणून झाली होती. त्यामुळे सलग दुसऱ्यांदा अकोला जिल्हा परिषदेच्या सीईओ पदावरून नागपूरकडे वरिष्ठ अधिकाऱ्यांची नियुक्ती झाल्याची चर्चा प्रशासकीय वर्तुळात रंगली आहे.

कुष्ठरोग शोध मोहीम सुरू

अकोला : राज्यात सन २०२७ पर्यंत शून्य कुष्ठरुग्ण प्रसाराचे उद्दिष्ट निश्चित करण्यात आले आहे.

त्यानुसार सार्वजनिक आरोग्य यंत्रणेतर्फे जिल्ह्यात कुष्ठरुग्ण शोध मोहिमेचा प्रारंभ झाला. जिल्ह्यातील मागील पाच वर्षांमध्ये एकही कुष्ठरुग्ण आढळून न आलेल्या ५११ गावांमध्ये विशेष घरोघर सर्वेक्षणस सुरुवात करण्यात आली आहे.

या मोहिमेअंतर्गत एकूण ४ लाख ४ हजार ८६३ लोकसंख्येची तपासणी करण्याचे नियोजन करण्यात आले असून आरोग्य कर्मचारी घरभेटी देत नागरिकांची कुष्ठरोगासंदर्भात तपासणी करीत आहेत.

आधी पाण्याचा टिपूस द्या, मगच घरात जा !

प्रतिनिधी १० जून

मलकापूर : शहरात सध्या विकासाच्या बाता मारणाऱ्या लोकप्रतिनिधींची आणि प्रशासनाची अन्न वेशीवर टांगली गेली आहे. शहरातील म्हाडा कॉलनी भागात गेल्या १७ दिवसांपासून पाण्याचा एक थेंबही आलेला नाही. ही लोकशाही आहे की जनतेच्या संयमाची क्रूर थटा, असे म्हणत पाण्यासाठी वगवण भटकणाऱ्या जनतेच्या सहनशीलतेचा शेवटी मंगळवारी रात्री अंत झाला. आबालवृद्धांसह महिलांचा मलकापुरात एका मोठ्या जनक्षोभाचा भडका उडाला. म्हाडा कॉलनीतील

◆ **आबालवृद्धांसह महिला धडकल्या नगराध्यक्षांच्या निवासस्थानी, म्हाडावासी १७ दिवसांपासून पाण्याविना!**

शेकडो तहानलेले नागरिक, ज्यात कडेवर लहान मुले घेतलेल्या महिला, आबालवृद्ध आणि पुरुषांचा समावेश होता. ते थेट नगराध्यक्ष आतीक ज्वारीवाल यांच्या निवासस्थानावर धडकले. 'आमच्या हक्काचे पाणी आम्हाला मिळालेच पाहिजे,' अशा घोषणा देत संतप्त महिलांनी चक्क नगराध्यक्षांच्या घरासमोरच 'ठिय्या आंदोलन' सुरू केले.

रात्रीच्या अंधारात घरात एसीच्या हवेत सुखाने झोपणाऱ्या

लोकप्रतिनिधींना घराबाहेर तहानलेल्या जनतेचा आक्रोश ऐकवण्यासाठी नागरिकांना रस्त्यावर उतरावे लागले, यापेक्षा मोठे दुर्दैव ते काय? १७ दिवस पाणी का नाही? मलकापूर नगरपरिषदेचा कारभार नक्की रामभरोसे चालला आहे की येथील अधिकारी कुंभकर्णी झोपेत आहेत? कर गोळा करताना तत्परता, मग सुविधेच्या वेळी पळपुटेपणा का? जनतेकडून पाण्याचे टॅक्स वसूल करायला पालिका पुढे असते, मग १७ दिवस पाणी पुरवठा बंद

असताना प्रशासन काय दारादूर झोपले होते का? निवडणुकीपुरतेच पाय धरणार का? मतांचा जोगवा मागताना गल्लोगल्ली फिरणारे नगराध्यक्ष आज म्हाडा कॉलनीतील माता-भगिनी पाण्यासाठी रस्त्यावर उतरल्या असताना कुठल्या बिळात लपून बसले आहेत? नगराध्यक्ष महोदय, तोडगा कधी निघणार... की फक्त हम बादे नहीं इरादे लेकर आये हैं म्हणत राहणार, असे एका पाटोपाट प्रश्न यावेळी महिलांनी उपस्थित केले. या उग्र आंदोलनाने

‘तो’ व्हिडीओ सोशल मीडियावर तुफान व्हायरल !

नगराध्यक्ष हे कार्यालयात हजार राहत नसून नागरिकांनी पाहण्यासाठी वेळोवेळी कार्यालयाचे दरवाजे ठोकले काल नगराध्यक्ष घरी असल्याची माहिती मिळाल्याने संतप्त म्हाडावासीयांनी नगराध्यक्षांचे घर गाठले मात्र यावेळेस जनतेचे सांत्वन न करता तक्रारी घेऊन ऑफिसमध्ये या, घरी येऊ नका, असे म्हणून त्यांनी मतदारांना दमदाटी केल्याची व्हिडीओ विलुप सोशल मीडिया द्वारे व्हायरल होत आहे जनतेने मत दिले तर तुम्हाला पाणी द्यावेच लागेल की प्रत्येक घागरीसाठी नगराध्याच्या दारात असेच कठोरे घेऊन उभे राहावे लागणार? जनतेचा हा संतप्त सवाल आहे, याचे उत्तर प्रशासनाला द्यावेच लागेल !

मलकापूर नगरपालिकेच्या नियोजनशून्य कारभाराचे धिंडवडे काढले आहेत. आंदोलक महिलांचा पारा एवढा

चढला होता की, 'जोपर्यंत पाण्याचा प्रश्न सुटत नाही, तोपर्यंत इथून हलणार नाही' अशी भूमिका त्यांनी घेतली होती.



खामगाव-लाखनवाडा पूर्ववत सुरू करण्याची मागणी

प्रतिनिधी १० जून

खामगाव: खामगाव आगाराची खामगाव-बाळापूर-लाखनवाडा-उदयनगर ही एसटी बससेवा पूर्ववत सुरू करावी, अशी मागणी लाखनवाडा येथील ग्रामस्थांनी परिवहन मंत्री प्रताप सरनाईक यांच्याकडे रविवारी निवेदनद्वारे केली आहे. यावर संबंधित बससेवा तातडीने सुरू करल्याबाबत आवश्यक कार्यवाही करण्यात येईल, असे आश्वासन मंत्र्यांनी दिल्याची माहिती ग्रामस्थांनी दिली.

◆ **लाखनवाडा ग्रामस्थांचे परिवहन मंत्र्यांना निवेदन**

गेल्या ३० ते ४० वर्षांपासून सुरू असलेली आणि परिसरातील प्रवाशांसाठी महत्त्वाची ठरलेली खामगाव-बाळापूर-लाखनवाडा-उदयनगर ही बससेवा खामगाव आगाराने काही काळापूर्वी अचानक बंद केली. त्यामुळे विद्यार्थ्यांसह नोकरदार, शेतकरी आणि सर्वसामान्य प्रवाशांची मोठी गैरसोय होत असल्याचे ग्रामस्थांचे म्हणणे आहे. दरम्यान, परिवहन मंत्री प्रताप सरनाईक हे ७ जून रोजी बुलढाणा जिल्ह्याच्या दौऱ्यावर आले असता लाखनवाडा येथील

संबंधित अधिकाऱ्यांविरुद्ध तक्रारीचा इशारा
यावेळी मंत्र्यांनी संबंधित अधिकाऱ्यांशी चर्चा करून बससेवा सुरू करण्याबाबत सकारात्मक कार्यवाहीचे आश्वासन दिल्याचे शिष्टमंडळाने सांगितले; मात्र आतापर्यंत प्रत्यक्षात बससेवा सुरू झाली नसल्याचे चित्र आहे. तथापि, आश्वासनानंतरही सेवा सुरू न झाल्यास मुंबई येथे जाऊन परिवहन मंत्र्यांची पुन्हा भेट घेऊन संबंधित अधिकाऱ्यांविरोधात तक्रार करण्यात येईल, असा इशाराही ग्रामस्थांनी दिला आहे.

शिष्टमंडळाने मेहकर येथील विश्रामगृहात त्यांची भेट घेतली. यावेळी शिवाजी पाटील, संताराम तायडे, मोहम्मद इब्राहिम, विलास

पांडरे, प्रल्हाद हटकर, गजानन पांडरे आदींनी निवेदन सादर करून बससेवा पूर्ववत सुरू करण्याची मागणी केली.

प्रतिनिधी १० जून

संग्रामपूर: गेल्या आठवड्यात झालेल्या वादळी वाऱ्यामुळे परिसरातील अनेक शेतांमधील सिमेंटचे वीजखंड उन्मळून पडले असून, उच्चदाब वीजवाहिन्या धोकादायकरीत्या लोंबकळत आहेत. त्यामुळे शेतकऱ्यांमध्ये भीतीचे वातावरण निर्माण झाले आहे. पेरणीच्या तोंडावर ही परिस्थिती निर्माण झाल्याने मशागतीची कामेही प्रभावित झाली आहेत. याकडे महावितरणचे दुर्लक्ष

◆ **पातुर्डा शिवारातील प्रकारः महावितरणविरोधात संताप**

होत असल्याने शेतकऱ्यांमधून रोष व्यक्त होत आहे.

शेतकऱ्यांच्या म्हणण्यानुसार, काही ठिकाणी ११ केव्ही वीजवाहिन्या जमिनीच्या अगदी जवळ आल्या आहेत. त्यामुळे ट्रॅक्टरद्वारे मशागत करणे धोकादायक बनले असून, शेतमजूरही काम करण्यास धजावत नाहीत. मान्सूनच्या तोंडावर शेतीची कामे रखडल्याने शेतकरी चिंतित आहेत. या संदर्भात महावितरणकडे वारंवार तक्रारी करण्यात आल्याचा

महावितरणकडून तातडीच्या कारवाईची अपेक्षा
घटनेनंतर महावितरणकडे तक्रारी करूनही दुरुस्तीचे काम सुरू न झाल्याचा आरोप शेतकऱ्यांनी केला आहे. पडलेले खांब उभे करणे, धोकादायक वीजवाहिन्या संरक्षित करणे आणि झालेल्या नुकसानीचे पंचनामे करून भरपाई देणे आवश्यक असल्याची मागणी होत आहे. प्रशासनाने तातडीने दखल न घेतल्यास आंदोलन छेदण्याचा निर्धार शेतकऱ्यांनी केला.

दावा शेतकऱ्यांनी केला; मात्र १५ दिवस उलटूनही दुरुस्तीचे काम सुरू झाले नसल्याची खंत त्यांनी व्यक्त केली. पडलेले खांब उभे करून वीजवाहिन्यांची दुरुस्ती

करावी, अशी मागणी होत आहे. कार्यवाही न झाल्यास महावितरण ठिय्या आंदोलनाचा इशारा शेतकऱ्यांनी दिला.

मोफत सोयाबीन बियाण्यांसाठी माती परीक्षण बंधनकारक!

◆ **खामगाव तालुक्यातील ३९६ शेतकऱ्यांची निवड**

प्रतिनिधी १० जून

खामगाव: कडधान्य आत्मनिर्भरता अभियान व राष्ट्रीय खाद्यतेल अभियानांतर्गत खरीप हंगामासाठी शेतकऱ्यांना प्रमाणित सोयाबीन बियाणे मोफत वितरित करण्यात येत आहे. या योजनेचा लाभ घेण्यासाठी महाडीबीटी पोर्टलवर ऑनलाइन नोंदणी केलेल्या पात्र शेतकऱ्यांमधून निवड प्रक्रिया पूर्ण करण्यात आली. खामगाव तालुक्यातील ३९६ शेतकऱ्यांची मोफत सोयाबीन बियाणे वितरणासाठी निवड करण्यात आली आहे.

कृषी विभागाच्या माहितीनुसार, निवड झालेल्या शेतकऱ्यांना योजनेतर्गत प्रमाणित दर्जाचे सोयाबीन बियाणे उपलब्ध करून दिले जाणार आहे; मात्र लाभघेण्यासाठी माती परीक्षणाचा नमुना सादर करणे बंधनकारक उपलब्ध करून दिले जाणार आहे, मात्र करण्यात आले आहे. त्यामुळे संबंधित शेतकऱ्यांनी मोफत बियाणे स्वीकारताना आपल्या **शेतकऱ्यांनी मातीचा नमुना कसा घ्यावा ?** माती परीक्षणासाठी नमुना घेताना काही बाबींची काळजी घेणे आवश्यक आहे. शेतातील एकाच प्रकारच्या जमिनीतून ८ ते १० ठिकाणांहून माती गोळा करावी. पिकाखालील शेतात साधारण १५ ते २० सेंटीमीटर खोलीपर्यंत माती काढावी. गोळा केलेली माती स्वच्छ प्लास्टिक पत्र्यावर एकत्र करून चांगली मिसळावी. त्यानंतर त्यातील सुमारे अर्धा किलो माती नमुन्यासाठी ठेवावी. नमुन्यावर शेतकऱ्याचे नाव, गाव, गट क्रमांक व पिकाची माहिती नमूद करून तो जमा करावा.

शेतकऱ्यांना होणार लाभ !

या योजनेअंतर्गत १०० टक्के अनुदानावर खरीप हंगामासाठी बियाणे उपलब्ध करून देण्यात येणार आहे. यामुळे शेतकऱ्यांचा बियाण्यांसाठी होणारा खर्च कमी करण्यास महत्त्वाचा हातभार लागणार आहे.

माती परीक्षणामुळे उत्पादनवाढीस मदत, पीक नियोजनही सुरळीत !

माती परीक्षणाद्वारे जमिनीतील उपलब्ध अन्नद्रव्यांचे प्रमाण, जमिनीचा पोत, सामू (पीएच) आणि पीक उत्पादनासाठी आवश्यक असलेल्या विविध घटकांची अचूक माहिती मिळते. या माहितीच्या आधारे शेतकरी योग्य प्रमाणित खतांचा वापर करू शकतात. त्यामुळे खतांवरील अनावश्यक खर्च टाळून उत्पादन खर्चात बचत होते. तसेच पीक नियोजन अधिक शास्त्रीय पद्धतीने करता येते. जमिनीच्या गरजेनुसार व्यवस्थापन केल्यास पिकांची वाढ चांगली होऊन उत्पादनात वाढ होण्यास मदत होते.

शेतातील मातीचा नमुना सोबत आणावा तसेच मातीचा नमुना आणि आवश्यक अर्ज संबंधित कृषी केंद्राकडे जमा करावा, असे आवाहन कृषी विभागाने केले आहे.

मोफत बियाणे वितरण सुरू !
खरीप हंगामाच्या पार्श्वभूमीवर शेतकऱ्यांना दर्जेदार सोयाबीन बियाणे उपलब्ध करून देण्यासाठी कृषी विभागामार्फत मोफत बियाणे वितरण सुरू करण्यात आले आहे.



प्रतिनिधी १० जून

खामगाव : वन विभागाच्या बुलढाणा भरारी पथकाने खामगाव शहरात मोठी कारवाई करत बेकायदेशीररित्या साठवून ठेवलेले लाकूड व जळतन जप्त केले. या कारवाईदरम्यान बड्डे प्लॉट व सजनपुरी भागात एकूण नऊ ठिकाणी छापे टाकण्यात आले असून ३ लाख ७९ हजार ६२९ रुपये किमतीचे लाकूड व जळतन जप्त करण्यात आले आहे. भरारी पथक प्रमुख यु. आर. राऊत यांनी ही माहिती दिली.

वन विभागाला बेकायदेशीर लाकूड साठवणुकीबाबत माहिती

मिळाल्यानंतर विशेष पथकाने खामगावातील बड्डे प्लॉट व सजनपुरी परिसरात एकाच वेळी छापेमारी केली. या कारवाईत विविध प्रकारचे लाकूड व जळतन मोठ्या प्रमाणात आढळून आले.

संबंधितांकडे आवश्यक कागदपत्रांची पडताळणी करण्यात आली असून नियमांचे उल्लंघन झाल्याचे प्राथमिक तपासात निदर्शनास आले आहे. वन विभागाने जप्त केलेला माल ताब्यात घेतला असून मोहम्मद साजिद शेख मुलंग, इकबाल हुसेन चौधरी, व मोहम्मद गफार फल्लूीवाले यांचे विरुद्ध वन कायधान्वये गुन्हा दाखल केला असून पुढील चौकशी सुरू आहे.

सरसकट कर्ज माफीच्या मागणीसाठी शिवसेना (उबाठा) चे उपविभागीय अधिकाऱ्यांना निवेदन



प्रतिनिधी १० जून

मलकापुर: महायुती सरकारने शेतकऱ्यांना कर्जमाफीत अनेक निकष लावले असून या निकषात ८० टक्के शेतकरी कर्जमाफीत बसत नसल्याने सर्व शेतकऱ्यांवर हा मोठा अन्याय असल्याने आज शिवसेना (उद्धवसाहेब ठाकरे) पक्षाच्या वतीने

उपविभागीय अधिकारी यांना निवेदन देऊन कर्जमाफीतील निकष व जाचक अटी काढून सरसकट सर्व शेतकऱ्यांना कर्जमाफी देण्याची मागणी निवेदनाद्वारे करण्यात आली आहे. निवेदनावर शिवसेना उपजिल्हाप्रमुख गजानन ठोसर, विधानसभा संघटक राजेशसिंह राजपूत, हरीदास गणबास शिवसेना शहरप्रमुख, बाळू पोलाखरे

उपशहरप्रमुख, नगरसेवक राजुभाऊ पाटील, अॅड. प्रभाकर म्हैसागर, वाहतूक सेना शहरप्रमुख इप्पत लको, युवासंना उपातालुकाप्रमुख अमीत राजपूत, हसन गौरी, वसीम अन्सारी, एजाजभाई, रफीकभाई पजावेवाले, राहुल झंवर, शंकर कडू सह शिवसेना पदाधिकारी व शेतकऱ्यांच्या सद्भा नमूद आहे.

प्रतिनिधी १० जून

खामगाव: खरीप हंगाम तोंडावर आला असून जिल्ह्यातील शेतकरी पेरणीपूर्व तयारीला लागले आहेत. पेरणीसाठी आवश्यक असलेल्या रासायनिक खतांचा जिल्ह्यात मुबलक साठा उपलब्ध असल्याची माहिती कृषी विभागाने दिली आहे. त्यामुळे शेतकऱ्यांनी खतटंचाईच्या अफांवर विश्वास ठेवता आवश्यकतेनुसार खतांची खरेदी करावी, असे आवाहन करण्यात आले आहे.

कृषी विभागाच्या माहितीनुसार, जिल्ह्यात युरिया, एनपीकेएससह विविध प्रकारच्या खतांचा पुरेसा साठा उपलब्ध असून

◆ **खत विक्रीतील अनियमिता; कृषी विभागाची करडी नजर !**



खरीप हंगामातील संभाव्य मागणी लक्षात घेऊन खत पुरवठ्याचे नियोजन करण्यात आले आहे. शेतकऱ्यांना वेळेवर आणि पुरेशा प्रमाणात खते उपलब्ध व्हावीत यासाठी विभागाकडून सातत्याने आढावा घेतला जात आहे. दरम्यान, काही ठिकाणी खत विक्रीदरम्यान शेतकऱ्यांना अनावश्यक अटी घालणे, इतर वस्तू खरेदी करण्यास भाग

खत खरेदी करताना ही काळजी घ्या !

शेतकऱ्यांनी खते खरेदी करताना केवळ अधिकृत व परवानाधारक कृषी केंद्रांमधूनच खरेदी करावी. खत खरेदीनंतर विक्रेत्याकडून पक्की पावती घेऊन ती जतन करून ठेवावी. खत उपलब्ध नसल्याचे कारण देत विक्रीस नकार दिला जात असल्यास, अनावश्यक अटी घातल्या जात असल्यास किंवा विक्री प्रक्रियेत कोणतीही अनियमितता आढळल्यास संबंधित कृषी सहायक, तालुका कृषी अधिकारी अथवा कृषी विभागाच्या कार्यालयाकडे त्वरित तक्रार नोंदवावी, असे आवाहन करण्यात आले आहे.

पाडणे अथवा खत उपलब्ध असूनही विक्रीस

जादा खतसाठा टाळा; नियोजनबद्ध खरेदी करा !

जिल्ह्यात खतांचा पुरेसा साठा उपलब्ध असल्याने शेतकऱ्यांनी खतटंचाईच्या भीतीने अनावश्यक किंवा जादा साठा करू नये, असे कृषी विभागाने स्पष्ट केले आहे. त्यामुळे अफवांना बळी न पडता ३ गरजेनुसार आणि नियोजनबद्ध पद्धतीने खतांची खरेदी करावी, असे आवाहन कृषी विभागाच्या वतीने करण्यात आले आहे.

नकार देणे अशा प्रकारांच्या तक्रारी आढळून आल्यास संबंधित कृषी केंद्र चालकांवर कारवाई करण्यात येणार असल्याचा इशारा कृषी विभागाने दिला.